

SERPAÝ

Söýüň meni — ýürek söýgi küýseýär,
Şeýle bir küseýär — ýok çaky-çeni,
Ýekeje adama ýeterlik söýgi
Bilen
bir pursatlyk söýüň siz meni.

Maňa kân zat,
Uly bir zat gerek däl,
Eliňizi ýüregňize goýuň siz:
Size söýgi bilen ýüzlenýän günlem
Sözlerimi kesä çekmân söýüň siz.

Söýüň meni — ähli erki hem durky
Bilen size tarap ýollar çeken.
Ýeke özüň söýüp ýörseň elmydam
Birazajyk agyr düşjek ekeni.

Söýüň meni — siziň sadyk gulyňyz,
Soňra menden size galar şeýle paý.
Men size bahasyz serpaý ederin —
Şalaryň elinden gelmejek serpaý.

